
କି କ୍ରାପାଲି ଗୋଟିଏ ପାହାଡ଼ ତଳିଆ ଛୋଟ ଗୀ । ଗୀଟିରେ 
ଦୁଇ ଧାଡ଼ି ନଡ଼ା ଓ ପତର ଛପର ଘର । ଘର ବୋଇଲେ ଗୋଟିଏ 
ବଡ଼ ବଖରା | ମଝି ଖୁମ୍ଭ ପାଖରୁ ଦୁଇ ଭାଗ ହୋଇଛି । ଗୋଟିଏ 
ପାଖରେ ଗାଣଗୋରୁ, ଛେଳିମେଣ୍ଢା, ବତକ ଓ କୁକୁଡ଼ା ରହନି | ଆର 
ପାଖଟିରେ ରହନ୍ତି ମଣିଷ । ମଝିରେ ଟାଟିମାଟିର ବାଡ଼ଟିଏ । ବାପା, 
ମା”, ପୁଅ, ବୋହୂ, ଝିଅ, ନାତି, ନାତୁଣୀ, ଅଜା (ଜେଜେବାପା), 
ଆଇ (ଜେଜେମା) ଏକା ବଖରାରେ ଏକାଠି ରହନ୍ତି । କେବଳ 
ବାଡ଼ୁଅ ପୁଅ, ବାଡ଼ୁଅ ଝିଅମାନେ ରାଡିରେ ଧାଙ୍ଗଡ଼ା ଧାଙ୍ଗଡ଼ୀ ଘରକୁ 
ଶୋଇବାକୁ ଯାଆନ୍ତି । 

ଟୋକୀ ପରବ, ମାଘ ପରବ ଓ ଚଇତି ପରବରେ ଗୀଟା 
ନାଚଗୀତରେ ଉଛୁଳି ପଡ଼େ । ପୁଷମାସର ଟୋକା ପରବ ଏବେ 
ସରିଲା । ମାଘ ପରବ ପଶିଲା। ମାଇଜାମାନେ (ନାରୀମାନେ) ରାତି 
ପାହାନ୍ତାରୁ ଧାନ କୁଟୁଛନ୍ତି । ପାହୁରୁଣୀ (ଧାନକୁଟା ଦଞ୍ାର ଶଚଦ 
ଶୁଭୁଛି ଭୁସ୍‌ ଭୁସ୍‌ । ଘର ଦୁଆର ମାଟି ଗୋବରରେ ଲିପାପୋଛା 
ହୋରଛି । ନାଲି ମାଟି ଓ କଳା ରଙ୍ଗରେ କାନ୍ତ ଲିପିଛନ୍ତି । ତହିଁରେ 

ଝୋଟି ଲେଖୁଛବି । ଧାନକେଣ୍ଡା ମୟୂର, ହାତୀ, ହରିଣ, ଏମିତି 
କେତେ ପଶୁପକ୍ଷାଙ୍କ ଚିତ୍ର ଯତନ କରି ଲେଖାହୋଇଛି । ଡାଳ 
ପତରରେ ସଜାହୋଇଛି ! ଘରେ ଘରେ ରନ୍ଧା ହେଉଛି ମହୁଲି, 
ଗୃତଳି, ହାଞିଆ | ଧାଙ୍ଗଡ଼ା ଧାଙ୍ଗଡ଼ୀ ବସାରେ ଟୁକା ଟୁକାମାନେ 
ନାଚଗୀତ ଶିଖୁଛନି । ଯେ ଯୁଆଡ଼େ ଯାଉଛି, ମୁହଁରେ ପଦେ ଗୀତ 
ଲାଗି ରହିଛି । 

ପୁରୁ ଷଲୋକେ ତାର ଧନୁ, ତେଣ୍ଟା, ଟାଇଁଆ ଧରି ବଣକୁ 
ଶିକାର କରିବାକୁ ଯାଇଛନ୍ତି । ପଶୁ ମାରିଲେ ଶିକାର ଧରି 
ଫେରିବେ ! ସେଇ ଦିନ ବଡ଼ ଭୋଜି ହବ। ଖୁବ୍‌ ନାଚ ଗୀତ ହେବ। 
ସେଥୂପାଇଁ ଶିକାରୀଙ୍କ ଫେରି ବା ବାଟକୁ ଗୀଲୋକେ ଗୃହିଁ ବସିଛନ୍ତି । 

ଏଇ କୁକ୍ରାପାଲି ଗାଁରେ ମାତି ମାଝିର ଘର | ମାତି ବୃଢ଼ା 
ହେଲାଣି । ଆଉ କାମ କରି ପାରୁ ନାହିଁ କି ବଣକୁ ଯାଇପାରୁ ନାହିଁ 
ଗୀଟି ସକାଳୁ ସଞ୍ଜଯାଏ ଶୃନ୍‌୍ସାନ ଥାଏ । ପୁରୁଷମାନେ ଠିକାଦାର କି 
ସାହୁକାରର କାମକୁ ଯାଆନ୍ି । ନାରୀମାନେ ବି ଖଣିଖାଦାନରେ କି 
ବିଲବାଡ଼ିରେ କାମ କରିବାକୁ ଯାଆବି। କାମ ନ ଥୁଲେ ବଣକୁ ଯାଇ 
କାଠ ହାଣିବେ, କନ୍ଦା ଖୋଳିବେ, ଶାଗ ତୋଳିବେ, ଶିଆଲୀ କି 
ସରୁଗି ପତର ତୋଳିବେ, ନ ହେଲେ ବାଉଁଶ କରଡ଼ି କାଟିବେ | 
ପୁରୁ ଷଲୋକେ ଯେମିତି ବଳୁଆ, ନାରୀମାନେ ବି ସେମିତି ଡଉଲ- 


~~ 


ଡାଉଲ । ପିଲାଏ ବି ଗାଇଗୋଦରୁ ଛେଳିମେଣ୍ଟା ଚରେଇବାକୁ 

ଗ୍ଵଲିଯାଆନ୍ତି। କଅଁଳା ପିଲାକୁ ମା'ମାନେ ପିଠିରେ ବାନ୍ଧି ନେଇଯାଅନ୍ତି । 
ଗୀଁରେ କେବଳ ଏଣେ ତେଣେ ବୁଲୁଆନ୍ରି କେତେକ ଲଙ୍ଗଳା ପିଲା, 
କୁକୁରପଲ , ବତକ ଓ କୁକୁଡ଼ା ! ମା'ମାନେ ଜାଉ ରାନ୍ଧି ସାଙ୍ଗରେ 
ନିଅନି । ପିଲାଙ୍କ ପାଇଁ କିଛି ରଖୁ ଦିଅନ୍ତି । ଯାହାକୁ ଭୋକ ହୁଏ ସେ 
ଦନାଏ ଜାଉ ପିଇଦେଇ ବୁଲୁଥାଏ । 

ମାତି ମାଝି ଖରାକୁ ପିଠି ଦେଖେଇ ବସିଛି । ପାହାଡ଼ିଆ 
ଜାଗାରେ ବହୁ ତ ଶୀତ ହେଉଛି ! ମାଘ ମାସିଆ ଦିନ । ଖରାରେ ବି 
ତେଜ ନାହିଁ । ମାତିର ଆଠଟି ନାତିନାଡୁଣୀ । ଗୋଟିଏ ନାତିର ନା 
'ବୃଢଡ଼ୁ' । ସେ ପାଖ ଗୀ ଇସ୍କୁଲକୁ ପାଠ ପଢ଼ିବାକୁ ଯାଉଛି | ଗୀ 
ପିଲାଏ ପାଠ ପଢ଼ିବାକୁ ରାଜି ହେଲେ ନାହିଁ । କହିଲେ, ''ଏତେ 
ସମୟ କିଏ ହାତଗୋଡ଼ ଜାକି ବସିବ ! '' ସେମାନେ ଇସ୍କୁଲରୁ ଲୁଚି 
ପଳେଇ ଆସିଲେ । ଯେତେ ବୁଝେରଲେ ବି ଆଉ ଗଲେ ନାହିଁ । 
ବାପ ମା' କହିଲେ, “ଆମର ପାଠ କ'ଣ ହେବ ? ବଣ ଭଲ ତ 
ଆମେ ଭଲ । ପିଲା ବଡ଼ ହେବେ । ଆମ ସାଙ୍ଗରେ କାମ କରିବେ ।”' 


ବୁଡ଼ ସ୍ଭୁଲରୁ ଫେରିଲା । 


ମାତି କହିଲା, “ବୁଡ଼ ତୋର ଆଶ୍୍ତ (ଜେଜେମା”) ଖୃରି 
(ଜାଉ) କରିଛି । ତୁରାନ୍‌ (ତୋରାଣି)ରେ ତେତେଲ (ତେନୁଲି) 
ଶାଗ ପକେଇ କାଞ୍ଜି କରିଛି । ତୁ କୁରିକଞ୍ଚା (ଗିନା-ବାସନ)ରେ ବାଢ଼ି 
ଆଣ।” ବୁଡ଼ କହିଲା, “'କୁରିକଞ୍ଞା ଧୋଇବାକୁ ହେବ | ମୁଁ ପାଂନା 
(ଖଲି) ଦନା (ପତ୍ରଠୋଲା)ରେ ଖାଇବି ।'' 


ବୁଡ଼ ଖାଉଥାଏ । ସେ କହିଲା, “ଅଜା, ସବୁଦିନେ ଏ ଜାଉ, 
କାଞ୍ଜି ମତେ ଭଲ ଲାଗୁ ନାହିଁ । ଭାତ ଡାଲି ଖାଇବାକୁ ମନ ହଉଚି ।"' 

ମାତି କହିଲା, “ର ବରଷ, କାଙ୍ଗଲ (ହରଡ଼ ଡାଲି ଜାତୀୟ), 
କୁଳଥ ସବୁ ମାକର (ମାଙକଡ଼ା) ଖାଇଲେ | ପୋଡୁଚୃଷ ଭଲ ହେଲା 
ନାହିଁ। ପାଆଲା (ଭାତ), ଡାଲିନ୍‌ (ଡାଲି) ଖାରବାକୁ ମିଳିବ 
କୋଉଠୁ ? ' 


ବୁଡ଼ କହିଲା, “ଅଜା, ଏ ପୋଡୁଗୃଷ ନୀ ଜମାରୁ ଧରିବ ନାହିଁ । 
ସରକାର ଆଇନ୍‌ କରିଛନବି- ପୋଡ଼ଗୃଷ ବନ୍ଦ, କାଠ ହଣା ବନ୍ଦ, ଜନୁ 
ଶିକାର ବନ୍ଦ, ବାଉଁଶ କରଡ଼ି କଟା ବନ୍ଦ !'' 


ମାତି କହିଲା, “ତୁ ସରକାର କଥା କହି କାହିଁକି ଡରଉଛୁ ? 
ଏ ବଣ, ଏ ଡଙ୍ଗର ବୁପା ଅଜା କାଳରୁ ଆମର । ଆମର ଯାହା 
ଦରକାର ଆମେ ତାହା ବଣରୁ ନେଉଥୂଲୁ ।”' 


ବୁଡ଼ କହିଲା, “ସେ ପୁରୁଣା କଥା ଛାଡ଼ | ବଣରୁ ନେଉଳ 
ଛୁଆଟାଏ ବି ଧରି ପାରିବ ନାହିଁ ।”' 


ମାତି କହିଲା, ““ବଣରୁ ଶିକାର କରିବା ଆମ ପରବର 
ନିୟମ । ଏ ଆମର ଧରମର କଥା। ଶିକାର ନ କଲେ ତାନାପେନୁ'ଙ୍କ 
ପୂଜା କେମିତି ହବ ? ଗଛକଟା ନ ହେଲେ ଭୋଜି ପାଇଁ କାଟ 
(କାଠ) କୁଆଡ଼ ଆସିବ ? ”' 


୫ 


Digitized by srujanika@gmail.com 


ବୁଡ଼ କହିଲା, ““ଏଗୁଡ଼ା ବନ୍ଦ କର। ଗଛ ହାଣିବା ମାନେ ନିଜକୁ 
ହାଣିବା ।” 


ମାତି କହିଲା, “ଆରେ ବୁଡୁ, ଏ ମାଘ ମାସରେ ପୋଡ଼ଗୃଷ 
ପାଇଁ ଗଛ ହଣାହବ ! ଜାଗା ସଫା ହବ ।”” 


ବୁଡୁ କହିଲା, ' କହିଲି ପରା, ଏ ପୋଡୁଗୃଷ ବନ୍ଦ କରିବାକୁ 
ହବ ହିଁ ହବ ।” 


ମାତି କହିଲା, “ଂଚୃଷ୍‌ ନାଇଁ କଲେ ଦଡୃରାନ୍‌ (ତୋରାଣି) 
ଟୋପେ ମିଳିବ ନାହିଁ । ହାଣ୍ଡିଆ କେମିତି ବନା ହବ ? ଆମ ଜାତି 
ବଞ୍ପବ କେମିତି ? ହାଣ୍ଡିଆ ନ ଖାଇଲେ ଶୀତ କାକରରେ ଦିହ 
ଥରିବ।”' 

ବୁଡ଼ କହିଲା, ‘କଥା ନ ଶୁଣିଲେ ସବୁ ଖରାପ ହବ। ତୁମେ 
ତ ଗଛ ହାଣିବ । ଗଛ କମିଲେ ବରଷା ହବ ନାହିଁ । ବରଷା ନ 
ହେଲେ ଗୃଷ କେମିତି କରିବ ? ” 

ମାତି କହିଲା, ' ତୁ ମକେ ‘ଭକୁଆ (ଓଲା) ବୋଲି ଭାବିଛୁ ? 
ଗଛ କ'ଣ ବରଷା କରେ ? ” 

ବୁଡ଼ୁ କହିଲା, “ହଁ, କଳା ବାଦଲ ଗଛରେ ବାଜିଲେ ବରଷା 
ହୁଏ । ଗଛ ନ ଥଲେ ବାଦଲ ଛାଏଁ ଛାଏଁ ବରଷା ପାଣି ଧରି ଉଡ଼ି 
ପଳାଏ ।”' 

୬D 


Digitized by srujanika@gmail.com 


ମାଡି କହିଲା, “ବରଷା ନ ହେଲେ ଝୋଲା (ଝରଣା) 
ପାଣିରେ ଗୃଷ ହେବ ।”' 


ବୁଡୁ କହିଲା, “ତୁମେ ବୁଝି ନ ଅଜା। ଏଇ ବରଷା ପାଣି ମାଟି 
ତଳକୁ ଯାଏ । ସେଇ ପୂଣି ଟୋଲା (ଝରଣା) ପାଣି ହୋଇ 
ବାହାରେ ।'' 


ମାତି କହିଲା, “ସତେ ! ତୁଇ ବହିର ପାଠ ପଢ଼ି ଏସବୁ 
ସମଝିଲୁ । ଆମେ କି ଜାଣୁରେ ! '' 

ବୁଡୁ କହିଲା, “ଅଜା, ଆହୁରି କଥାଟିଏ ଶୁଣ ! ଗଛ ପବନରୁ 
ବିଷତକ ଶୋଷି ନେଉଛି ।! ଆମକୁ ଦଉଛି ନିରୋଳା ପବନ ।”' 


ମାତି କହିଲା, “'ଏବେ ବୁଝିଲିରେ ନାତି ! ଗଛ ଆମର ସବୁଠୁ 
ବଡ଼ ବନ୍ଧୁ । ଏଇ ଗଛ ଭିତରେ ପିଲାକାଳୁ ବଢ଼ିଛି । ହେଲେ ଏତେ 
କଥା ସମଝି ନ ଥୁଲି ।'' 

ବୁଡ଼ କହିଲା, ““ସେଥୂପାଇଁ କହୁଛି, ପୋଡ଼ଚାଷ ପାଇଁ ତମେ 
ଜାଗା କରିବାକୁ ଗଛ କାଟୁଛ | ତାହା କର ନାହିଁ । ବାଉଁଶ ଆମର 
ଅତି ଦରକାରୀ | ଗଜାବେଳୁ କରଡ଼ି କାଟି ତାକୁ ମାର ନାହିଁ ।”' 


ଖରା ନଇଁ ଗଲା । କାମରୁ ଫେରିଲେ ଲୋକମାନେ । 
ପିଲାମାନେ ଗାଶ ଛେଳି ଅଡ଼େଇ ଫେରିଲେ । ଏବେ ଗୀରେ ଗହଳ 

ଚହଳ ଶୁଭିଲା । ମଟିଆ (ମାଠିଆ) ଧରି ନାରୀମାନେ ବନ୍ଧକୁ ପାଣି 
ଆଣିବାକୁ ଗଲେ । ପୁରୁଷମାନେ ରୋଷେଇ ପାଇଁ ବଚୂଲି ଲଗେର 
ଦେଲେ । ବୁଡ଼ୁର ଭାଇଭଉଣୀମାନେ ବଣରୁ କୋଳି, ପିଜୁଳି ତୋଳି 
ଆଣିଛବ୍ି । ଫାଶ ବସେଇ କୁକୁଡ଼ାଟିଏ ଆଣିଛନ୍ି । କୁକୁଡ଼ା ମାଂସ 
ତରକାରୀ ରନ୍ଧା ହେବ | ପିଲାମାନେ ସବୁଦିନେ ଶୋଇ ପଡ଼ନ୍ତି । 
ରୋଷେଇ ସରିଲେ ଖାଇବାକୁ ଉଠଚ୍ି । ଆଜି କୁକୁଡ଼ାମାଂସ 

ତରକାରୀ ହେଉଛି । କାହାକୁ ନିଦ ନାହିଁ । ରୋଷେର ସରିଲା। ମାଂସ 
ଖଣ୍ଡେ ଭାଗ ପଡ଼ିଲା କି ନାହିଁ । ଖାଇବା ସେମିତି ଚଳି ଯାଏ । 


ବୁଡୁର ବାପ ଶଙ୍କରା କହିଲା, “ପିଲାଙ୍କ ପେଟ ପୂରୁ ନାହିଁ । 
ସେମାନେ ବତ଼ ହେଲେ ଫସଲ ଫଳେଇବେ। ଧନ କମେରବେ। 
ଆମେ ପେଟପୂରା ଖାଇବା ।”' 


ମାତି କହିଲା, ‘ଆରେ ତପା, ଏଇ ନନାବାବୁ (ପୁଅ ଝିଅ) 
ତ ଆମର ଅସଲ ଧନ । ଆମର ଗାଇଗୋରୁ ପଲ ବଢ଼ିଲେ, ପିଲା 
ବଢ଼ିଲେ ଧନ ହେଲା ବୋଲି ଜାଣ ।”' 


ବୁଡୁ କହିଲା, “ଅଜା, ତମର କଥା ଶୁଣି ମତେ ବଡ଼ ଲାଜ 
ମାଡୁଛି । ମଣିଷ ଅଧକ ହେଲେ ଦେଶକୁ ବିପଦ ହେବ ବୋଲି 
ଜାଣିନ ? ”' 


ଶଙ୍କରା କହିଲା, “ତୃ କି ଜାଣୁରେ ପୋ, ମଣିଷ ହେଉଛି 
ଦେଶର ବଳ ।' 


ବୁଡୁ କହିଲା, ''ବୁପା, ଦେଶରେ ବହୁତ ମଣିଷ ହେଲେଣି । 
ବରଷକୁ ବରଷ ମଣିଷ ବଢ଼ି ଗୃଲିଛଚି । ଖାର ବାକୁ ଅଣ୍ଡ ନାହିଁ। ଆମ 
ଘର କଥା ଦେଖୁଛ ତ ? 

ଶଙ୍କରା କହିଲା, “ମଣିଷ ଅଧୂୃକ ହେଲେ ଅଧୃକ ଭୂଇଁ ଆବାଦ 
କରିବେ | ଅଧକ ଫସଲ ଫଳେଇବେ । ଯାହା କମେଇବେ ତାହା 
ଖାଇବେ । ଏଥୁପାଇଁ ଚିନ୍ତା କ'ଣ ? ”' 


ବୁଡ଼ୁ କହିଲା, “ଶୁଣ ବୁପା, ମଣିଷ ଏତେ ହେଲେଣି ଯେ 
ଖାଇବାକୁ ଜିନିଷ ନାହିଁ । ରହିବାକୁ ଜାଗା ନାହିଁ । ସେଥୁପାଇଁ 
ସରକାର ନିୟମ କରିଛନି ମଣିଷ ଦୁଇଟାକୁ ପିଲା ଦୁଇଟା ।” 


ଶଙ୍କରା କହିଲା, “ଏ ସରକାର ଆମ ପିଲାଙ୍କ ଉପରେ ବି 
ନଜର ପକାଇଲାଣି ! ' 


ବୁଡ଼ କହିଲା, “ବୁପା, ତୁମେ ବୁଝିନା । ସରକାର ଯାହା 
କରୁଛନ୍ି ସବୁ ଆମର ଭଲ ପାଇଁ ।' 


ବାର୍ହା ଶିକାର କରି ଶିକାରୀମାନେ ଫେରିଲେ । ଗୀରେ 
ଆନନ୍ଦର କୋଳାହଳ ଖେଳିଗଲା । ଆଜି ପରବର ବଡ଼ ଦିନ । 
ଧାଙ୍ଗଡ଼ୀମାନେ ହଳଦୀ ମାଖ୍ ହେଲେ । ବାସେନା ତେଲ ଲଗେଇଲେ । 
ଗୃହୁଁରୀ (ଚଉଁରୀ) ଲଗେର କୂରା (ଜଡ଼ା) ବାନ୍ଧିଲେ । ଜୁରାରେ 
ପାନିଆ ଖୋସିଲେ । ଫୁଲ ଲଗେଇଲେ । ଆଖରେ କାଜଲ (କଲା), 
ମଥାରେ ସୁନ୍ଦର (ସିନ୍ଦୁର), ପାଦରେ ନାଲି ଅଳତା ଲଗେଇଲେ । 

ଗହଣା ତାଙ୍କୁ ବେଶୀ ଭଲ ଲାଗେ ! ପରବ ଦିନରେ ଗୋଡ଼ଠୁ 
ମୁଣ୍ଡଯାଏ ଗହଣା ଲଦି ହୋଇପଡ଼ବ୍ରତି । କପାଳରେ ସିରେନ୍‌ 
(ଅଳକାପଟି) , କାନରେ ଚିକ୍ଲି (ଝୁଲା ଗହଣା), ପଶିଆ (ଫାଶିଆ), 
ବେକରେ ‘ଗରତୋଡ଼' (ମାଳି, ଧଳା କଳା ପୋହଳାମାଳ, ନାନା 
ରଙ୍ଗର ମାଳିହାର) ଗ୍ଲା (କାଠିପରି ହାର), ହାତରେ କୁଡ଼ିନ୍‌ (ବୁଡ଼ି 
ରୂପା ବା ସିଲ୍ଭର୍‌ ବା କାଚ), କଢୁରିଆ (ହାତରେ ପିନ୍ଧା ବାଲା), 
ବାହୁରେ 'ବନ୍ଦରିଆ' (ବାହୁର ଅଳଙ୍କାର), ହାତ ଆଙ୍ଟୁଠିରେ, ଗୋଡ଼ 
ଆଙ୍କଠିରେ ମୁଦିନ୍‌ (ମୁଦି), ଅଣ୍ଟାରେ ପଟି (ଟଙ୍କାମାଳ), ପାଦରେ 
'ପାଉଁଜଲି' (ପାଉଁଜ) - ଏଇପରି ଗହଣା ଧାଙ୍ଗଡ଼ୀମାନେ ପିନ୍ଧିଲେ 
ଅଭିଆଡ଼ା ଧାଙ୍ଗଡ଼ୀମାନେ କାନରେ କିଛି ଅଳଙ୍କାର ପିନ୍ଧିଲେ ନାହିଁ । 
ନିଜର ମନଲାଖ୍ ହରଗଉରା, ଫୁଲ ପଡ଼ା, ପଟା ଚଉଁରୀ ଆଦି ନାଲି, 
ନେଳି ଓ ହଳଦି ରଙ୍ଗର ଶାଢ଼ି ପିନ୍ଧିଲେ । “ସାରି' ବଉଲ ଓ 
ସଙ୍ଗାତମାନେ (ଏମାନେ ସାରି, ବଉଳ, ସଙ୍ଗାତ ବସନ୍ତି) ଡକାଡକି 
ହୋଇ ଗଲେ । 


ପୁରୁଷମାନେ ରଙ୍ଗଆ ଖଦୀ ପିନ୍ଧିଲେ | ମୁଣ୍ଡରେ ମୟୂରଚୂୃଳଲଟଗା 
ଟୋପିରେ ବଗପକ୍ଷୀର କେଶର ଖୋସିଲେ । ବେକରେ ରଙ୍ଗରଙ୍ଗଆ 
ମାଳିର ହାର, କଉଡ଼ିଖଞ୍ଜା ମାଳି ହାର ଲଗାଇଲେ । କମରରେ 
ପାଛୁଡ଼ା ଭିଡ଼ିଲେ | 'ଗଜାମୂଗ' ଓ 'ବାଲିଗଜା' (ଏମାନେ 'ଗଜାମୂଗ' 

ଓ ‘ବାଲିଗଜା' ବୋଲି ବନ୍ଧୁ ବସନ୍ରି) ଙ୍କୁ ଡାକିଲେ । ଡ଼ଙ୍କଡୁଙ୍ଗା, 
ଗଙ୍ଗ, ଢାଂପ ଧରି ଧାରଁଲେ । 

ଅଜା ନାତି ଆଗ ପଛ ହୋଇ ଗୃଲିଛନ୍ତି । ମାତି ବୁଡ଼କୁ କହିଲା, 
“ଆରେ ନାତି, ମୁଁ ଧାଇଡ଼ା ଥୁଲାବେଳେ ଭଲ ଗୀତ ଗାଏ | ଗୃଙ୍ଗ 
ବଜାଏ । ତୁ ମୋ ନାତି ହୋଇ ଗୃଙ୍ଗ ବଜେଇ ଶିଖ୍‌, ଗୀତ ଗାର 
ଶିଖ୍‌ ।” 

ବୁଡ଼ କହିଲା, '' ତମେ ଗୋଟାଏ ଗାତ ଗାଇ ଗାର ଗୃଲ ।”' 

ମାତି କହିଲା, “ନା, ନା, ଡୁ ଏରଠି ବସ | ଦେଖ୍‌ ମୁଁ କେମିତି 
ଗୃଙ୍କ ବଜେଇ ଗୀତ ବୋଲିବି ।”' ମାତି ଗାଇଲା - 


“ଆରେ ମୋର ରସରକେଲିରେ, 
ଉଦ୍ଉଦିଆ ଉଦ୍ଲା ଜନ୍‌ 
ଡଙ୍ଗର ତଲୁ ଉଦ୍‌ଲା 
କରାଖୁଟ ନିଙ୍ଗଲ ପାନି, କଇଁଫୁଲ ଫୁଟ୍ଲା | 
ଯେନ୍‌ ଗଛର ପତର କିରେ ବଉଲ, 
ସେ ଗଛେନେ ଯୁଟଲା କିରେ, 
ମୋର ରସର କେଲି ।”' 
[ଡଙ୍ଗର (ପାହାଡ଼) ତଳୁ ଗୃନ୍ଦ ଉଦୟ ହେଲା, 
ପାହାଡ଼ ତଳେ ନିରିମଳ ପାଣିରେ କଇଁଫୁଲ ଫୁଟିଲା । 
ଯେଉଁ ଗଛର ପତର, ସେହି ଗଛରେ ମିଶିଗଲା |] 

ବୁଡ଼ କହିଲା, ““ବାଃ, ତୁମେ ଭଲ ଗୀତ ଗାରଲ ଅଜା ।”' 

ବୁଡ଼ୁର ବଡ଼ ଭାର ପଡ଼ୁ ସେଠାକୁ ଆସିଲା । ସେ ମାତିକୁ 
କହିଲା, “ଅଜା, ମୋର କନିଆ ଏବେ ‘ତାନାପେନୁ' ପାଖରେ 
ପହଞ୍ଚୁବ । ତୁମେମାନେ ଜଲ୍‌ ଦି ଆସ ।”' ଏହା କହି ପଦୁ ତରବର 
- ହୋଇ ଗୃଲିଗଲା | 

ବୁଡୁ କହିଲା, ' ଦାଦା (ବଡ଼ ଭାଇ)ର ବିହାଘର (ବାହାଘର) 
ହବ କି ?”' 

ମାତି କହିଲା, ''ପଦୁ ତାର କନିଆ ବାଛିଛି । ଆମର ଧାଙ୍ଗଡ଼ା 
ଧାଇ୍ଗଡ଼ୀ ନିଜ ପସନ୍ଦରେ ବିହା (ବାହା) ହୁଅନି । ହେଲେ ପଦୁର ଏ 
କନିଆର ମୂଲ ଅଧକ ହେଲା । କନିଆ ବୁପାକୁ ଗରି ହଲ୍‌ ପୋଡ଼, 
ଗୃରି ହଲ୍‌ ଗାଶ, ଦଶ ପଟ ଛେଲି (ଛେଳି), ଦଶଗୋଟି କୁକୁଡ଼ା 
‘ଟୋଲା' (କନ୍ୟାମୂଲ) ଦେବାକୁ ହେବ ।”' 

ବୁଡ଼ କହିଲା, “ଏ ‘ଝୋଲା' ବଡ଼ ମହଙ୍ଗା ପଡ଼ିଲା ଅଜା !'' 
କାହିଁକି ? 

ମାତି କହିଲା, ''ଏ କନିଆଟା ପାଣ୍ଡେରା (ଗୋରୀ) ଅଛି । ଦିଞଡା 
(ହୃଷ୍ଟପୃଷ୍ଟ ହୋଇଛି । ଭଲ ପାରଟି କରିପାରିବ । ସବୁଆଡ଼କୁ 
ମଜଭୁତିଆ ହବ । ଆମର ବୋହୂ ଘରେ ବସି ନାଇଁ ଖାଏରେ । 
ଯେମିତି କନିଆ ସେମିତି ଦାମ୍‌ ।”' 

ବୁଡ଼ୁ କହିଲା, ''ଏତିକି ‘'ଟୋଲା' ଦେଇ ନ ପାରିଲେ କ'ଣ 
ହବ ? 

ମାତି କହିଲା, “ଦେଇ ନ ପାରିଲେ ପଦୁ ତା ଶଶୁର ଘରେ 
ଗୋତି ଖଟି ସୁଝିବ ।” 

ଢୋଲ, ମହୁରୀ, ମାଦଳ, ଡଂସା, ଝାଂଜ ବାଜିଲାଣି | ‘ତାନା 
ପେନୁ'କକ ପୂଜା ଲାଗିଲାଣି। “ଜାନି” (ପୂଜକ) ମନ୍ତର ଡାକୁଛି । ଛେଳି, 

ମେଣ୍ଟା, କୁକୃଡ଼ା ଓ ପାରା ବହୁତ ବଳି ପଡ଼ୁଛି । ‘ଦେହୁରୀ 
(ପୁରୋହିତ) ଖୁସି ହୋଇ କହୁଛି, ““ତାନାପେନୁ ଖୁସି ହୋଇଛନ୍ତି 
ବୋଲି ଭଲ ଶିକାର ମିଳିଛି । ଏ ବରଷ ଆଉ କିଛି ବିପଦ ପଡ଼ିବ 
ନାହିଁ ।'' 

ଆଖ ପାଖ ଗୀରୁ ଲୋକେ ପୂଜା କରିବାକୁ ଆସିଛନ୍ତି । ହାଣ୍ଡିଆ 
ଓ ମହୁଲି ପିଉଛନି | ଦଳ ଦଳ ଧାଙ୍ଗଡ଼ୀ ଅଣ୍ଡା ଧରାଧରି ହୋଇ ଗୀତ 
ବୋଲି ନାବୁଛନ୍ତି । ଗ୍ୃଙ୍କ ବଜେଇ, ଢାଂପ ବଜେଇ ଡେଉଁଛନ୍ତି 
ଧାଙ୍ଗଡ଼ା ଦଳ | ଭୋଜିଭାତ ଲାଗିଛି । କୋଉ ଦଳ ଖାଉଛନି ଓ କୋଉ 
ଦଳ ଗାଉଛନ୍ତି । ଆଜି ପିଲାଠାରୁ ବୁଢ଼ାଯାଏ ସମସ୍ତେ ଭୋଳ, ସମସ୍ତେ 
ମତୁଆଲା । ଧାଙ୍ଗଡ଼ାମାନେ ଆଜି ତାଙ୍କର କନିଆ ବାଛି ନେବେ । 
ଧାଙ୍ଗ ଡ଼ୀମାନେ ତାଙ୍କର ବର ବାଛି ନେବେ । 

ସିପେଇମାନେ ସେଠାରେ ପହଞ୍ତଲେ । ସେମାନେ କହିଲେ, 
“ବଣର ପଶୁ ଶିକାର କରିବା ମନା! ଏକଥା ଡେଙ୍କରା ଦିଆଯାଇଥିଲା | 
ତଥାପି ତୂମେମାନେ ଶିକାର କଲ । ଏଇ ଅପରାଧ ପାଇଁ ତମକୁ 
ଜିହଲ ଯିବାକୁ ପଡ଼ିବ ।” 

ସିପେଇମାନେ ପୁରୁଷ ଲୋକମାନଙ୍କୁ ବାନ୍ଧି ନେଲେ । 

ନାରୀମାନେ କହିଲେ, “ଏଥର ଆମ ମୁଣଷ୍‌ (ସ୍ଵାମୀମାନକ) 
ଛାଡ଼ି ଦିଅ । ଆଉ ଏପରି କରି ବୁ ନାହିଁ ।”' 

ସିପେଇମାନେ କହିଲେ, ““ସେ କଥା କୋଟ୍‌ରେ ବିଗ୍ୃର 
ହେବ । ଆଇନ୍‌ ନ ମାନିଲେ ଦଞ୍ତଡ ଭୋଗିବାକୁ ହୁଏ ।'' 

ବୁଡ଼ କହିଲା, ““ଦେଖୁଲ ଅଜା, ଏହା ଆଇନ୍‌ ନ ମାନିବାର 
ଫଳ।' 

ମାତି କହିଲା, “ତୃୁଇ ଠିକ୍‌ କହୁଥୁଲୁ | ଦୁଇ ଆମର ଆଁଖୃ 
ଖୋଲିଛୁ । ଏ ପିଲାମାନକୁ ଇସ୍କୁଲକୁ ନେଇଯା | ଇସ୍କୁଲକୁ ଗଲେ 
ସେମାନେ ବହୁତ ଭଲ କଥା ଶିଖୁବେ । ମା' ‘ତାନାପେନୁ' ଆମ 
ମୁଣଷ୍‌ (ମଣିଷ) କ୍କ ରକ୍ଷା କରନ୍ତୁ ।” 

ସେ ହାତଯୋଡ଼ି ଜଣାଇଲା, 
“ଜୁଆର ମା, କୁଆର ଧରମ ଦେବତା ମା 
ଆଶେ ନାଇଁମା, ପାଶେ ନାଇଁମା 
ଜୁଆର, ଜୁଆର, ଜୁଆର ଧରମ ରଜା ଗୋ !”' 

ବଣ ହସିଲେ ମଣିଷ ହସେ 


ଦାରିଙ୍ଂ ବାଡ଼ି ପାଖ ଛୋଟ ଗୀଟିଏ । ଗୀଁରେ ଆଠ ଦଶଟି କନ୍ଧଙ୍କ 
ଘର । ସେମାନେ ଗୀର ସାଓତାକୁ ମାନି । ସାଓତାର ନାମ ଲେଂଜୁ 
('କୁଇ' ବୋଲିରେ “ଜହୁ'ର ନାମ ଲେଂଜୁ) । ଲେଂଜୁ ବଡ଼ ସରଳ | 
ଗୀକୁ କିଏ ଆସିଲେ ସେ ତାଙ୍କର ହାନି ଲାଭ ବୁଝେ । ଦିନେ ଓଳିଏ 
ଧାଇ୍ଂଡ଼ା ଘରେ ରଖେ | କୁଣିଆକୁ ଦେବତା ପରି ମାନେ । 

ସେଦିନ ବଣଭୋଜିରୁ ଫେରିଲାବେଳେ ଆମ ଗାଡ଼ି ଖରାପ 
ହେଲା । ସଞ୍ଞ ହୋଇ ଯାଇଥଲା । ପାହାଡ଼ି ରାସ୍ତାରେ ଗାଡ଼ି ଚଳାଇବା 
ସହଜ ନୁହଁ | ଦାରିଙ୍ଗବାଡ଼ିରେ ରହିଲୁ । ଲେଂଜୁ ଆମ ପାଖେ ପାଖେ 
ଥାଏ । ତାର ଉଦାସିଆ ଆଖ । ଅଥଚ ମୁହଁରେ ହସ | ଆମ ପିଲାଙ୍କ 
ସଙ୍ଗେ ଘଡ଼ିକେ ସାଙ୍ଗ ହୋଇଗଲା । ଭରସି କିଛି କହୁ ନ ଥୁଲା । 

ଆମ ଭିତରେ ଥୂଲା ଟିକ୍ରାମ ପଧାନ। ତା'ଘର ମାଲକାନଗିରି ! 
ସେ ଆଶରମ ଇସ୍କୁଲରେ ପାଠ ସାରି ରାଜଧାନୀକୁ ଆସିଛି । ସେ 
'କୁଇ' ଭାଷା ଜାଣେ । ସେ ଲେଂଜୁକୁ ପଗୃରିଲା, “'ଆକେ, (ଅଜା) 
ଗସା (ଜଙ୍ଗଲ) ସାଫ ହୋଇଯାଉଛି | ତୁମକୁ କେମିଡି ଲାଗୁଛି ? '' 

ଲେଂଜୂର ଆଖ୍ରରୁ ଲୁହ ଗଡ଼ିବାରେ ଲାଗିଲା । ସେ କହିଲା, 
““ଗସସାପେନୁ (ବଣ ଦେବତା) ରାଗିଛି । ବଣରେ ଗଛ ନାଇଁ । 


=~ x= 


ସୁଟୁପେନୁ (ନଶ ଦେବତା) ବିଡ଼ିଛି । ଝୋଲାରେ ପାଣି ନାହିଁ । 
ଜାନି ତ ଧରୁମୁକୁ ଡାକୁଛି :- 
ନିଂଗେ ବାର ପୂଜା ହି ହି ମଞ୍ଜାଇଁ । 
(ତୋତେ ବାର ପୂଜା ଦେଉଛୁ) 
ନିଂଗେ ପେନ ବୋଗୁ ଦିହିମଞ୍ଜାଇ । 
(ତୁମକୁ ଦେବତା ଭୋଗ ଦେଉଛୁ) 
ଓଟାମାଡ଼ା ଲେହେଁ ପେରୁ ପାୟାପେ 
ପାଏର ଲେହେ କାଡ଼୍‌ଲା ଯଯାପେ | 
(ବଣର ଲଟା ପରି ଜଙ୍ଗଲ ପରି ଗୃଷ ମାଡ଼ି ଯାଉ) । 

ଜାନିର ମାଜଣା ଗୃଲିଛି । ଦିଶାରୀ ସୁକା (ତାରା) କୁ ଦେଖୁଛି । 
ବଣରେ ଆଗର ବସେନା ନାଇଁ । ପୂଜୁ (ଫୁଲ) ଫୁଟୁ ନାହିଁ । ପଲ 
ଆଗା (ଫଳ କଷି) ହେଉନି । ଧରୁନି ଗୃହିଁଲେ ହେବ ସିନା । 
ବେଳିଭଟା (ବଳିସାନ)ରେ ପୋଢ଼ୁଅ ବଳି ଦିଆଯାଉଥିଲା । ଏବେ 
ତ କୁକୁଡ଼ା ବଳି ନାଇ । ପିତାନାଉ ଦେଉଛୁ ! 


ବେରାପେନୁ (ଭୂମି ଦେବତା)କୁ ଜାନି ମନ୍ତର ପଢ଼ି ଶୁଣାଉଛି, 
'ଟୁକା କେନେଡ଼ାଦୁଡ଼େ, ବେଡ଼ା କେନେଡ଼ା ଦୁଡ଼େ 
ମାଟେ ଭାତ ବିଡ଼େ, ଖୁଣ୍ଟ କାଟ ବିଡ଼େ ।' 


(ଗୃଭଳ ଖୁଦ ଓ ମାଶ୍ିଆ ଖୁଦରେ ଜାଉ ରାନ୍ଧି ଦେବତାକୁ 
ଦେବୁ | ଦେବତା ଜାଉ ଖାଇ ଭୂଇଁରେ ଫସଲ ଓ ଜଙ୍ଗଲରେ କାଠ 
ଦିଅ ।) 

କିଛି ହେଉ ନାଇଁ । 


ଜାନିର ଡାକ ଦେବତା ଶୁଣୁ ନାଇଁ । ଜଙ୍ଗଲ ପଦା ହୋଇଯାଉଛି । 
ଏଣୁ ଲେଂଜୁର ମନରେ ସୁଖ ନାଇଁ । ଆଖରେ ତା'ର ଲୁହ | ସରଳ 
କନ୍ଧ ବୁଢ଼ା ବଣ ଜଙ୍ଗଲର ମଣିଷ | ବଣ ଥଲା ତାର ସାଥୀ । ବଣ 
ଥୁଲା ତାର ଜୀବନ । ସେ ବଣରେ ଜନମ ନେଇଛି। ବଣରେ ବଢ଼ିଛି । 
ବଣର ପାଣି ପବନରେ ଗଖେଳିଛି । ବଣରେ ଯଉବନ କାଟିଛି । 

ଝୋଲା ପାଣିରେ ଗାଧୋଇଲାବେଳେ ନିଜ ମୁହଁ ବି ଦେଖୁଛି । ନିଜ 
ଚେହେରା ଦେଖୁ ହସିଛି । ଏଇ ଝୋଲାକୁ କେତେ କୁଟୁରା, ସମ୍ବର, 
ହରିଣ ଆସିଛନି । ପିଲାବଚୁ ପେବୁ (ଶିକାର ଦେବତା) ଦୟାରୁ ସେ 
କେତେ ଶିକାର କରିଛି । ଶିକାରଟାଏ ଏବେ ମିଳୁ ନାହିଁ । ବଣ 
ଜଙ୍ଗଲରେ ବାଘ ମାତୃଥ୍ୂଲେ । ବାଘ ଡ଼ୁମା (ବାଘ ଖାଇଥୂବା 
ଲୋକର ଡ଼ମା ବା ଭୂତ)ର ଦାଉରୁ ନିଜକୁ ରଖବାକୁ ସେମାନେ 
ଶିଙ୍ଗା ବଜାଉଥୂଲେ । ଏ ଗୀଆର ଧାଙ୍ଗଡ଼ାମାନେ ଅନ୍ଧାର ରାତିରେ 
ଆର ଗୀକୁ ଗଲାବେଳେ ବରଁଶି ବଜାଉଥୂଲେ | ଧାଙ୍ଗଡ଼ା ଧାଙ୍ଗଡ଼ୀ 
ନାଚ ବେଶ ଜମୁଥୁଲା । ଏବେ ସବୁ କମିଯାଉଛି | ବଣଲଟା ନାଇଁ । 
ରରଣା ଶୁ ଯାଉଛି । ଜୀବନର ସୁଖ ଉଜୂଡ଼ା ବଣ ପରି ଉଜ୍ଜୁଡ଼ି 
ଯାଇଛି । ଲେଂଜୁର ଆଖୃରୁ ଟପ୍‌ ଟପ୍‌ ଲୁହ ଖସି ପଡ଼ୁଥୁଲା; ସେ 
ଆକାଶକୁ ଗୃହୁଁ ଥୁଲା । 


ଆମେ ଗହିଁ ରହିଥୂଲୁ ଲେଂନୂକୁଟ ବଣ ଜଙ୍ଗଲର ସେହି 
ସାଥୀଟିକୁ । ଏବେ ଅଗନା ଅଗନି ବଣ ନାହିଁ । ଯେଉଁଠି ଝରଣାର 
କୁଳୁ କୁଳୁ ଶବଦ, କୋଇଲିର କୁହୁ କୁହୁ ରାବ ଶୂଭୁଥୂଲା। ବାଘର 
ହେଣ୍ଡାଳରେ ହରିଣ ପଲ ଏଣେ ତେଣେ ହୁରୁଡ଼ ଥୁଲେ । ସବୁ 
ଶୂନ୍ସାନ୍‌ । 

ଲେଂକୂ କହିଲା, ‘'ତାନାପେବୁ' (ପୃଥ୍ୂବୀ ଦେବୀ) ଦିନେ 
କହିଥୂଲା, ‘ଧର୍ତନୀର ପୋରହୁଆଁ ପୂଅ କନ୍ଧ ।! ଡଙ୍ଗରରେ 
ରହିଆସିଛି । ତେଣୁ ଡଙ୍ଗରିଆ କନ୍ଧ । କେତେ ଭାଇ ତା'ର ଗାତ କରି 
ରହିଲେ । କୁଟିଆ କନ୍ଧ ତାର ନାମ ହେଲା ! ଆଉ ଦଳେ ପାହାଡ଼ 
ତଳକୁ ଆସି ସମତଳରେ ଘର ଦୁଆର କଲେ, ସେମାନେ ଦେଶିଆ 
ଭାଇ ହେଲେ।” 


ସେଇ ବଣ ଜଙ୍ଗଲ ମଣିଷ କେତେଆଡ଼େ ବିଛେର ହେଇଯାଇଛି । 
ଅଥଚ ଜଙ୍ଗଲକୁ ଭୁଲିପାରେନା ! ଜଙ୍ଗଲର ସପନ ଦେଖେ। ଟିକରା 
ଚଢ଼େଇର ଗପ କହେ । ତାର ଝୋଲାର ପାଣି ମନେପଡ଼େ । କାଳ 
କାଳ ଧରି ସେ ବଣରୁ ଚେରମୂଳ ପାଇଛି । ଡାଳପତର ଓ ଗଛରେ 
ଘର କରିଛି । ଗଛଟା ତାର ମା”; ତାକୁ ସେ ଫୁଲ ଦେଇଛି, ଫଳ 
ଦେଇଛି, କାଠ ପତର ଦେଇଛି | ଖରାବେଳେ ମଣିଷ ତା'ଛାଇରେ 
ବସିଛି । ଜାଡ଼ବେଳେ କାଠରେ ନିଆଁ ଜାଳିଛି। ପେଣ୍ଡା (ଚିତା ବାଘ) 
ଆସିଲେ ନିଆଁହୁଳା ଜାଳିଛି । ଡୀପ୍କା (ଜଳିବା) କାଠ ଜାଡ଼ବେଳେ 
ତାକୁ ଜିଆଁରଇ ରଖେ । ସେ ଜଙ୍ଗଲରୁ ମହୁ ପାଇଛି; ମହୁଲ 
ଗୋଟେଇଛି । ସଳପ ମଦ ପିଇ ସେ ମାତାଲ ହୋଇଛି । ଆକାଶ 
ଦେବତା, ପବନ ଦେବତା, ଜଳଦେବତା, ଧରନୀ ପେନୁ ସଭିଏ 

ବଣ ଦେବତାକୁ ପସନ୍ଦ କରନ୍ତି । ତାକୁ ଗୃହିଁଲେ ପେଟ ପୂରିଯାଏ । 
କହୁ କହୁ ଲେଂଜୁ ଆଖ୍ମରୁ ଲୁହ po | 

ସତରେ, ଜଙ୍ଗଲ ମଣିଷର ସରଗପୂର ! ସହରୀ ମଣିଷ ବଣକୁ 
ଆସେ; ନିଜକୁ ହଜେଇ ଦେବାକୁ ଆସେ । ବଣଭୋଜି କରିବାକୁ 

ଆସେ । ନିଜର ଅବସାଦ ଡୁଟାଇ ଦେବାକୁ ଆସେ । ଜଙ୍ଗଲରେ 
ଖୋଲା ପବନ ଅଛି । ଫୁଲର ମହକ ଅଛି । ମନକୁ ତାହା ଆନନ୍ଦ 
ଦିଏ । ପବନ କେତେ ମିଠା ସତେ ! ରୋଗ କାଢ଼ି ନିଏ । ଦେହକୁ 
ସତେଜ କରେ | ମଣିଷ ସବୁ ଭୁଲି ଯାଏ | ବଣ ପାଲଟେ ତା'ର ସରଗ ! 


ଆଜି ଜଙ୍ଗଲ କଟା ଗୃଲିଛି। ଗଛର ଚେରମୂଳ ତଡ଼ା ହେଉଛି । 
ଧର୍ତୀ ନାକରା ଦିଶୁଛି । ତାର ସାଗୁଆ ଚେହେରା ନାଇଁ । ମଣିଷ 
ନିରିମଳ ପବନ ଟିକେ ପାଉ ନାଇଁ । ମାଟି ଧୋଇ ହୋଇଯାଉଛି । 
ଧରୁତି ମା ବୁଢ଼ୀ ପରି ଦିଶୂଛି । ଦେହ ତା'ର ଶିରାଳ । କେଡ଼େ 
ବେଢଙ୍ଗଆ ଦିଶୁଛି । ପରିବେଶ ବଦଳି ଯାଉଛି ! 


ଏବେ ବରଷା ହେଉ ନାଇଁ । ମରୁଡ଼ି ପଡ଼ୁଛି । ପାଠୁଆ ବାବୁ 
କହେ, 'ତା'ର କାରଣ ଗଛ କଟା, ଜଙ୍ଗଲ ତଡ଼ା ।' ଏଁଷଧୀ ଗଛ 
ଲୋପ ପାଉଛି । ରୋଗ ବଢ଼ୁଛି | ମାଟି ଧୋଇ ଯାଉଛି । ଖାଲ ଢିପ 
ହେରଯାଉଛି। ଘାସ ମାସ କିଛି ନାହିଁ। ଜୀବଜନୁ ରହିବେ କେମିତି ? 


ଆହା ବଣ ପରବତ କାଇଁ ? ପରବତ ଦେଖୁବାକୁ ପଥର 
ଗଦା | ତା'ର ଝରଣା ଶୁଖୁ ଗଲାଣି। ସବୁ ହତଶିରୀ ଦିଶୁଛି! ଏଥୂପାରଁ 
ଦାୟୀ କିଏ ? ଲେଂଜୁ କନ୍ଧର ଖୋଜିଲା ଖୋଜିଲା ଆଖୁ ତାର ଜବାବ 
ଗୃହୁଁଥୁଲା । ଟିକ୍ରାମ ଦେଖୁଥିଲା ଆମ ସବୁରି ମୁହଁକୁ । 

ସହରର ମଣିଷ ଆମେ। ବଣୁଆ ମଣିଷଟିର ମୁହଁକୁ ଗୃହୁଁଥୂଲୁ ! 
ତା'ର ବଣର ସଂସାରକୁ ହେଜୁଥୁଲୁ । ଜଙ୍ଗଲ ଉଜୁଡ଼ାର କଥା 
ଭାବୁଥ୍ଧଲୁ। କଳକାରଖାନା ଗଢ଼ିଉଦୁଛି । ଖଣିଖାଦାନ ଖୋଳା 
ଗୃଲିଛି। ଆକାଶରେ ଧୂଆଁ । ଗରି ପାଖେ ଧୂଆଁର ଘେର । ଧୂଳିରେ 
ଜୁଡ଼ବୁଡ଼ ଗାଆଁ ଭୂଇଁ । ଗଛ ବୁରୁଛ ନାଇଁ । ଗୃଇଁ ଚାରଁ ଖରା | ଛାଇ 
ଟିକେ ନାଇଁ । ବାଟୋଇର ସାହା ଭରସା ପାଇଁ ଗଛଟାଏ ନାଇଁ | 
ଲୋକେ ନାନା ରୋଗର ଶିକାର । ରୋଗ ବଢ଼ି ଗୃଲିଛି। ଧରଇଁ ପେଲା 
ହେଉଛି; କ୍ଷୟକାଶ ବଢ଼ୁଛି । ବଣ ଜଙ୍ଗଲ ମଣିଷର ଧୀଇ ମାଆ | ଗଛ 
ହଲିଲେ ମଣିଷ ଆଖରେ ନିଦ ଭରି ଯାଉଥଲା । ଗଛକୁ ବାପା, 
ଜେଜେ ପୂଜା କରୁଥିଲେ | ଗଛ ଥୁଲା ଦେବତା । ଗଛ ଥଲା ସବୁରି 
ମୂଳ । ଏବେ ବରଗଛ ପୂଜା; ଓସ୍ତ ଗଛ ପୂଜା ରହିଛି । କରମା ଗଛ 
ତ ଦେବତା । ତୁଳସୀ ନିତି ପୂଜା ପାଏ । 


କେତେକାଳ ହେଲା ଗଛକୁ ସାହାରା କରି ମଣିଷ ରହିଛି, କହି 
ହେବ ନାହିଁ। ଏଇ ବଣରୁ ହିଁ ସବୁ ଗଢ଼ି ଉଠିଛି । ଗଛର କୋରଡ଼ରେ 
ମଣିଷ ରହୁଥୂଲା। ପତର ତା'ର ଲୁଗାର କାମ କରୁଥଲା । ନଶକୂଳ, 
ପାହାଡ଼ ତଳିରେ ସେ ଘର କଲା | ବସତି କଲା ! ପଥରକୁ ପଥର 
ଘଷି ନିଆଁ ବାହାର କଲା । ଚଢ଼େଇର ଡାକରେ, ପଶୁର ରଡ଼ିରେ 
ମଣିଷ କଥା କହିବା ଶିଖୁଲା । 

ରାମାୟଣ ତ ରାମଙ୍କ ବନ ଜୀବନର କଥା। ବଣ କିପରି ସାହା 
ଭରସା ଦିଏ, ସେଇ କାହାଣୀରେ ଏହା ଭରପୂର । ରାମଙ୍କ ଆପଦ 
ବିପଦବେଳେ ବଣୁଆ ମଣିଷ ତାଙ୍କର ସାହା ସାଥୀ ଥୃଲେ । 
ରାମାୟଣରେ ରାବଣଠାରୁ ସୀତାଙ୍କୁ ଫେରାଇ ଆଣିବାଯାଏ 
ସେମାନଙ୍କର ତିଆଗର କାହାଣୀ ଲେଖାହୋଇଛି । ସେମାନେ ବନ 
ପରି ଉଦାର । ଝରଣା ପରି ସେନେହ ଛଳ ଛଳ । ପାହାଡ଼ ପରି 
ଅଟଳ | ସେଥୂପାଇଁ ରାମ ବଣରେ ଚଉଦ ବରଷ କାଟିଲେ । ଲେଂଜୁ 
ସବୁ ଶୁଣୁଥୂଲା । ମଥା ତାର ନଇଁ ଯାଉଥଲା । 


“କୁହ ତ ବାବୁ ! ବେରା ପେନୁ ଖୁସୀ ହେଲେ ସିନା ଫସଲ 
ହେବ । ହଳଦୀ ଫଳିବ । ମାଞ୍ରିଆ ଫଳିବ । କାନ୍ଦୁଲ ହେବ । ଧାନ 
ବି ତ ନାଇଁ । ପିଦ୍ଜ ପେବୁ (ବର୍ଷା ଦେବତା) ରାଗିଛି । ବେନ୍ଦିଆ 
(ବଳି) କାଇଁ ? ଡୃଡୁକା ଫଳଟେ ବି ନାଇଁ । ଧରୁତି ପୂଜା କରି 
ଆସିଛୁ । କାଳ୍ସି ତ ବେଳ୍‌ ଗଣିଛି । ଶିକାର ମିଳୁ ନାଇଁ । ତାମଡ଼ୁ 
(ମୟୂର), ଗୁଞଞ (ପେଗୃ) ଗୋଟେ ଦିଶୁ ନାଇଁ ! କାଡ଼ି (ବାଘ), ଅଲି 
(ଭାଲୁ) ନାଇଁ । ମାକୁ (ସମ୍ଭର], ଗସାକରୁ (ଗୟଳ), ସିଆଲି 
(ହରିଣ) ମାଉଁସ କାଇଁ ? ସବୁ ସାତ ସପନ ହେଇଛି ।”” ଲେଂଜୁ 
କନ୍ଧର ଆଖରେ ଲୁହ ଟଳଟଳ ହେଉଥଲା | 

ଆମେ ଭାବୁଥ୍ଧଲୁ ଏଇ ସରଳ ଲୋକଟି କଥା । ତା'ର 
ପରିବେଶ ବଦଳିଛି । ଜଙ୍ଗଲର ହସ ନାଇଁ ! ଜଙ୍ଗଲ ପୋଡ଼ି 
ପୋଡ଼ୁଗ୍ୃଷ ଗୃଲିଥୂଲା। ଆଇନ କରାଯାଇଛି, ବଣ ରହିବ । 
ପୋଡୁଗ୍ୃଷ ହେବ ନାଇଁ | କନ୍ଧ ମଣିଷଟିକୁ ସରକାର ଛେଳି ପାଳିବାକୁ 
ଦେଇଛନି । କୁକୁଡ଼ା ପାଳିବାକୁ କୁହାଯାଉଛି । ମହୁଗୃଷ ବିଷୟରେ 

ଶିଖାଯାଉଛି ।! ହଳଦା ଗୃଷରେ ତାଲିମ୍‌ ଗ୍ବଲିଛି । ସମବାୟ ସମିତି 
ଗଢ଼ା ହୋଇଛି । ବଣ ଗହଳର ବନଜାତ ଜିନିଷ କିଣାବିକା ପାଇଁ 
ସରକାର ସୁବିଧା କରୁଛି । ତଥାପି କାହିଁକି କନ୍ଧ ମଣିଷଟି ସୁଖୀ 
ହୋଇପାରୁ ନାଇଁ । 


ଲେଂଜୁ କହୁଥୁଲା, ‘ଆମ ବଣ ପାହାଡ଼ କଥା କିଏ ଜାଣିଛି ? 
ମେଘ ପାହାଡ଼କୁ ଛୁଇଁ ଯାଏ । ତମଡ଼ୁ (ମୟୂର) ନାବୁଥାଏ । କାଡ଼ିର 
ରଡ଼ି ଶୁଭୁଥାଏ | କନ୍ଧ ଶିଙ୍ଘା ବଜାଏ । ଗିଲିରି ଫୁଲ ତୋଳେ । 
ଲାସିଙ୍ଗ ଫୁଲ ଶରଧାରେ ହାତରେ ଧରେ । ଧନୁଶର ଧରେ ଓ ଶିଙ୍ଘା 
ବଜାଇ ଗୃଲେ । ଆଜି ସେ ସବୁ କାହିଁ ? '' ପାହାଡ଼ି ମଣିଷଟି ଝୁରି 
ହୁଏ । 

ଲଞ୍ଡା ପାହାଡ଼ରେ ଏବେ ସାଗୁଆନ ଲାଗୁଛି। ଜାତି ଜାତିକା ଗଛ 
ଲଗାଇବା ଯୋଜନା ଗୃଲିଛି । ନୂଆ ବଣ କରାଯାଉଛି । ବଣ 
ପରିବେଶ ସତରେ ଫେରିବ ? ବଣୁଆ ମଣିଷଟି ବଣକୁ କ'ଣ ସାଥୀ 
କରି ପାରବ ? କଥା ତ ଅନେକ | ଉଜୁଡ଼ା ପରିବେଶ ଫେରିଲେ 
ହେଲା ! 


କନ୍ଧ ବୁଢ଼ାଟିର ଆଖରେ କେତେ ଆଶା; କେତେ ପ୍ରଶ୍ନ ? ଧରତି 
ଦେବା ସୁଖ ଦେବ । ତାନାପେନୁ (ପୃଥ୍ବୀ ଦେବୀ) ହସିବ । ସୋରୁ 

ପେନୁ (ପାହାଡ଼ ଦେବତା) ପୁଣି ବଣ ଲଟାରେ ଭରିଯିବ । ପଞ୍ଜା- 
ମାଡ଼ିତି, ଗୁଆମାଡ଼ିତି, କୋଡ଼ି ହିଁ ମାଡ଼ି ପରି ପାହାଡ଼ରେ ଜୀବନର 
ସୁଅ ଛୁଟିବ | ହସ ଶୁଭିବ, ସିଠି (ସିଟି) ଶୁଭିବ, ସୁରୁଡ଼ି (ବଇଁଶୀ) 
ବାଜିବ। ସେଠି ଲାସ୍ବାଜା (ଲାଜ) ନ ଥୁବ; ସାଲ୍‌ସା (ଶୁକ୍ରତାରା) ପରି 
ଜୀବନ ଉଉଁଥୁବ | ଡୁଂଗୁ ଡୁଂଗୁ ବାଜୁଥୁବ | 

ବଣୁଆ ମଣିଷଟିର ଆଖରେ ଗୋଟେ କଥା- ଜଙ୍ଗଲ କାହିଁ ? 
କରତ କଳ, କାନତରାଟି, ସମତଳର ମଣିଷ ତାର ଧନ ଦରବ ଲୁଟି 
ନେଉଛନି । ଗଛ ଲତା କିଛି ନାହିଁ, ଜଙ୍ଗଲରେ ଜନୁ ନାହାବି । ଜାତି 
ଜାତିକା ଚଢ଼େଇ ଗଲେ କୁଆଡ଼େ ? ଝୁଣା, ମହୁ ମିଳୁ ନାଇଁ; 
ଚେରମୂଳ, କେନ୍ଦା ଭୂଇଁ କନ୍ଦ ସବୁ କିଏ ନେଇଯାଇଛି । ପାଳୁଅ 
ଗୃଷ, ହଳଦୀ ଗୃଷ ଉଜୁଡ଼ି ଯାଇଛି । କାଠ ପତର ମିଳୁ ନାଇଁ । ଗଛ 
ଖୁଣ୍ଟ କାହିଁ, ଘର ହେବ କେମିତି ? ଏସବୁ ମନେ ପକେଇ ଲେଂଜୁ 
କାନ୍ଦୁଥିଲା । 


ସକାଳ ସାତଟା ହୋଇଯାଇଥ୍ୂଲା । ଆମେ ଦାରିଙ୍ଗବାଡ଼ି 
ଛାଡ଼ିଲୁ। ଜଙ୍ଗଲ ଆମକୁ ହାତଠାରି ଡାକୁଥୂଲା । ସେତେବେଳେ 
ପାହାଡ଼ରୁ ଧୀରେ ସୃର୍ଯ୍ୟ ଉଦୁଥୁଲା। ବେଲା ସୁଡ଼ହପା (ସୃକ୍ଷ୍ୟ ଉଦୟ 
ହେବା) ଦେଖୁ ଲେଂଜୁ ଜୁହାର କଲା | 

ଲେଂଜୁ କଥା ମନେପଡ଼େ । ସତରେ କ'ଣ ବଣ ଜଙ୍ଗଲ ପୁଣି 
ହସିବ ? ପରିବେଶକୁ ବଦଳାଇ ହେବ ? ହସ ହସ ମଣିଷ ଜୀବନ 
ଫେରିବ ? ସୁଖର ଦୁନିଆଁ ହାତଠାରି ଡାକିବ ? ମଣିଷ ଖଂଗାର 
(ଖଣ), ପଟ୍କାର (ଠକ), ତଂକ୍ିଆଁ (କୁଟିଳ) ପଣ ଛାଡ଼ିବ ? ବଣ 
ଜଙ୍ଗଲରେ ନିଜକୁ ମିଶେଇ ଦେବ । 

